

राजगढ़ में केंद्रीय स्कूल खोलने की बजाय दूसरे गांव में शिफ्ट करने का विरोध

लोगों ने बाजार बंद रखे, पुलिस की गाड़ी सहित सभी वाहनों को रोक दिया

अलवर, (निसं)। अलवर के राजगढ़ में केंद्रीय स्कूल खोलने की बजाय उसे दूसरे गांव में शिफ्ट करने का लोग विरोध कर रहे हैं। लोगों ने शुक्रवार को बाजार बंद कर रखे हैं। वहीं लोगों ने पुलिस की गाड़ी सहित सभी वाहनों को रोक दिया। इससे अलवर-सिकंदरा मेगा हाईवे जाम हो गया। प्रदर्शनकारियों ने राजगढ़ औद्योगिक क्षेत्र स्थित हनुमान मंदिर के पास सड़क जाम कर दी।

सर्व समाज के लोगों ने कहा कि राजगढ़ में केंद्रीय स्कूल जरूरी है। उसे रैणी के दलालपुर गांव ले जाना गलत है, हम ऐसा नहीं होने देंगे, अब आर-पार का आंदोलन किया जाएगा। लोगों की ओर से तीसरे दिन शुक्रवार को भी कस्बे में विरोध जताया गया। यहां बाजार बंद कर लोग सड़क पर बैठ गए। वहीं सैनी समाज ने आंदोलन में



ग्रामीणों का विरोध तीसरे दिन भी जारी रहा।

शामिल लोगों के लिए भोजन-पानी के इंतजाम करने का आन्धान किया।

आंदोलन कर रहे राजगढ़ के रहने वाले लोगों ने कहा कि केंद्रीय स्कूल

■ **केंद्रीय स्कूल राजगढ़ में स्वीकृत हुआ था, अब उसे रैणी के दलालपुर ले जाया जा रहा है**

■ **लोगों ने कहा कि तीन दिन से राजगढ़ कस्बा बंद है, रोड खुलवाने के लिए पुलिस लगा रखी है, लेकिन इमरजेंसी सेवाओं को नहीं रोक रहे**

राजगढ़ में स्वीकृत हुआ था। अब उसे रैणी के दलालपुर ले जाया जा रहा है, लेकिन हम किसी भी हालत में

केंद्रीय स्कूल को बाहर नहीं जाने देंगे। ये राजगढ़ के बच्चों का हक है। इसके लिए पूरी लड़ाई लड़ी जाएगी। राजगढ़ क्षेत्र में सर्व समाज का यह आंदोलन है। लोगों ने कहा कि केंद्रीय स्कूल को लोकल नेता दलालपुरा ले जाना चाह रहे हैं, जबकि राजगढ़ में जमीन भी है। सरकारी आईटीआई को भी माचाड़ी में शिफ्ट कर दिया गया। कई अन्य संस्थान भी यहां से दूर चले गए। इसके विरोध में धरना जारी है। वहीं राजगढ़ के वकील भी आंदोलन का समर्थन कर रहे हैं। राजगढ़ के रहने वाले लोगों ने कहा कि राजगढ़ में केवी स्कूल खुलना चाहिए। दलालपुरा में क्यों लेकर जा रहे हैं। तीन दिन से पूरा राजगढ़ कस्बा बंद है। रोड खुलवाने के लिए पुलिस लगा रखी है, लेकिन हम इमरजेंसी सेवाओं को नहीं रोक रहे। बाकी किसी को जाने नहीं देंगे।

जोधपुर में एक नाबालिग सहित तीन युवतियां लापता

■ **तीन थाना इलाकों से अलग-अलग युवतियों के लापता होने के मुकदमे दर्ज**

जोधपुर, (कासं)। जोधपुर में एक नाबालिग सहित तीन युवतियों के गायब होने का मामला सामना आया है। तीन थाना इलाकों से अलग-अलग युवतियों के लापता होने के मुकदमे दर्ज हुए हैं। फिलहाल पुलिस मामले की जांच में जुट गई है।

जानकारी के अनुसार शहर के निकट भूरी बेरी स्थित अक्षरधाम में दर्शन करने गई एक युवती वापस अपने घर नहीं पहुंची। परिजनों ने दो दिन तक उसे रिश्तेदारों के यहां ढूंढा, मगर वह नहीं मिली, इस पर परेशान अब पिता ने उसकी गुमशुदगी सूरसागर थाने में दी है। दूसरी तरफ एक किशोरी आखिलिया के पास से लापता हो गई। उसको एक युवक द्वारा भगाने की आशंका ने नामजद रिपोर्ट हुई है। सूरसागर पुलिस

ने बताया कि जालेली चंपावतान डांगियावास निवासी एक व्यक्ति ने रिपोर्ट दी कि उसकी 20 वर्षीय पुत्री दो दिन पहले अक्षरधाम भूरी बेरी आई थी, मगर वह वापिस घर नहीं पहुंची। उसके रिश्तेदारों और परिचितों के यहां तलाश करवाई गई, मगर वह नहीं मिली। पिता ने अब गुमशुदगी की रिपोर्ट दी है। फिलहाल युवती का पता नहीं चला है।

दूसरी तरफ आखिलिया चौराहा के पास रहने वाले एक व्यक्ति ने प्रतापनगर सदर पुलिस को बताया कि उसकी 17 वर्षीय नाबालिग पुत्री 24 दिसम्बर को घर से दवाई लेने के लिए निकली थी, मगर वह वापिस घर नहीं लौटी। उसकी परिचितों और रिश्तेदारों के यहां भी तलाश करवाई गई। वह नहीं मिली। किशोरी के पिता ने रेहान नाम के युवक पर पुत्री को भगा ले जाने का अंदेशा जताया है।

तीसरा मामला खांडा फलसा थाने में सामने आया है। यहां रहने वाले 26 वर्षीय व्यक्ति ने रिपोर्ट देकर बताया कि उसकी पत्नी अस्पताल में जाने की बात कहकर घर से निकली थी, लेकिन फिर अस्पताल से वापस नहीं लौटी। तलाश करने पर भी कहीं पता नहीं चला। तीनों मामलों में तीन थाना इलाकों की पुलिस युवतियों की तलाश में जुट गई है।

सांगानेर के मंदिरों के सौंदर्यकरण के लिए बजट मिला

■ **मुख्यमंत्री भजनलाल शर्मा ने गत 14 मई को सांगानेर विधानसभा क्षेत्र में विकास कार्यों की प्रगति की समीक्षा के दौरान निर्देश दिए थे**

■ **वित्त विभाग ने इन घोषणाओं के लिए 15 से 19 दिसंबर के बीच कई कार्यों की स्वीकृति, नवीन पदों के सृजन और कार्यदिश जारी करने की सहमति दी है**

जयपुर, (कासं)। मुख्यमंत्री भजनलाल शर्मा की घोषणाओं व 2025-26 के राज्य बजट की विभिन्न घोषणाओं की अनुपालना के लिए वित्त विभाग ने 15 दिसंबर से 19 दिसंबर के बीच कई कार्यों की स्वीकृति, नवीन पदों के सृजन व कार्यदिश जारी करने की सहमति दी है। मुख्यमंत्री भजनलाल शर्मा ने गत 14 मई को सांगानेर विधानसभा क्षेत्र में विकास कार्यों की प्रगति की समीक्षा के दौरान सांगानेर कस्बे के प्रमुख मंदिरों संंचीजी जैन मंदिर, त्रिपोलिया हनुमान मंदिर और सांगाबाबा मंदिर तथा सांगानेर बाजार के प्रमुख चौराहों के सौन्दर्यकरण एवं विकास कार्यों व सड़कों की चौड़ाई का निर्धारण, संकेतक इत्यादि लागूये जाने के निर्देश दिए थे। इस बाबत वित्त विभाग ने स्वायत्त शासन विभाग को 9 करोड़ की वित्तीय स्वीकृति जारी करने की सहमति प्रदान की गई है।

जल संसाधन विभाग से सम्बंधित बजट घोषणा की अनुपालना में अजमेर जिले के बदलिया फीडर, कयाद फीडर एवं फूल सागर बीर फीडर की मरम्मत एवं नवीनीकरण के कार्य के लिए

12.32 करोड़ रुपये की वित्तीय सहमति प्रदान की है। अजमेर जिले में पुष्कर सरोवर के फीडरों की मरम्मत एवं नवीनीकरण के कार्य हेतु 12.63 करोड़ रुपये की वित्तीय सहमति दी गई है।

कोलायत-फलोदी में इंदिरा गांधी नहर की खिदरत वितरिका नहर के पुनरुद्धार कार्य के लिए 27.43 करोड़ रुपये की वित्तीय स्वीकृति जारी करने की सहमति प्रदान की गई है। सार्वजनिक निर्माण विभाग से सम्बंधित बजट घोषणा की अनुपालना में ऊण से भैरवाड़ा, आलावासी से पावटा, भागली पुरोहितान से आहोर, गुड़ा बालोतान से थांवला, चांदना से सियाणा तक सड़क मय पुल निर्माण एवं अगवरी से कुआड़ा, छोपरवाड़ा से आहोर, हरजी से सिराही

सीमा तक सड़क मय पुल निर्माण हेतु 75.83 करोड़ रुपये की वित्तीय सहमति प्रदान की गई है। अकलेरा में बाईपास निर्माण के लिए 25 करोड़ रुपये की वित्तीय सहमति दी गई है। जन स्वास्थ्य अभियांत्रिकी विभाग में वर्तमान में वाहन चालक के 460 पदों में से 1 अप्रैल, 2024 की स्थिति के अनुसार 9 वर्ष या उससे अधिक की सेवा पूर्ण कर चुके 79 वाहन चालकों की पदोन्नति हेतु 79 वाहन चालक पदों के सेवा नियमों में निर्धारित योग्यता एवं पे-लेवल में वरिष्ठ वाहन चालक के पदों में क्रमोन्नत करने की सहमति प्रदान की गई है। इसके अतिरिक्त पटवारी के 14 पदों को नियमानुसार सीधी भर्ती के माध्यम से भरने की सहमति प्रदान की गई है।

चलती कार में लगी आग, बाल-बाल बचा चालक

आग लगने लगने का कारण शॉर्ट सर्किट माना जा रहा है

कोटा, (निसं)। नयापुरा इलाके में शुक्रवार सुबह एक चलती कार में अचानक से आग लग गई। गनीमत रही कि कार चालक कार में उठते धुंए को देखकर कार को साईड में लगाकर समय रहते कार से उतर गया। कार में आग लगने के सूचना अग्निशमन विभाग को दी गई, सूचना पाकर दमकल मौके पर पहुंची और करीब आधे घंटे की मशक्कत के बाद आग पर काबू पाया गया।

जानकारी के अनुसार कुन्हाड़ी निवासी अशोक कार से कुन्हाड़ी से स्टेशन जाने के लिये निकले थे, नयापुरा

पुलिया पर चढ़े तभी कार के बोनेट में से धुंआ उठता देखा, तुरंत कार को रोककर कार से उतर गये और देखते ही देखते कार में आग की लपटें उठने लगी। मुख्य अग्निशमन अधिकारी राकेश व्यास ने बताया कि कुन्हाड़ी से नयापुरा की ओर जाने वाली नयापुरा पुलिया पर बोलेरो कार में आग लगने की सूचना मिली थी, सूचना पर दमकल को मौके पर भेजा गया और आधे घंटे की मशक्कत के बाद आग पर काबू पाया गया। प्रथमदृष्टया से आग लगने लगने का कारण शॉर्ट सर्किट सामने आ रहा है।

कानून हाथ में लेने वालों के खिलाफ सख्त से सख्त कार्रवाई करें : एसपी

झुंझुनू, (निसं)। जिले में अपराध नियंत्रण और कानून-व्यवस्था को और अधिक मजबूत करने के लिए पुलिस अधीक्षक बृजेश ज्योति उपाध्याय ने सख्त रुख अपनाते हुए पुलिस अधिकारियों को स्पष्ट संदेश दिया है कि कार्यप्रणाली में किसी भी प्रकार की ढिलाई अब बर्दाश्त नहीं की जाएगी। शुक्रवार को आयोजित जिला स्तरीय क्राइम मीटिंग में उन्होंने

■ **‘पुलिस का मूल उद्देश्य आमजन में सुरक्षा और विश्वास की भावना पैदा करना तथा अपराधियों में भय कायम करना है’**

अपराधियों के खिलाफ प्रभावी और निर्णायक कार्रवाई के निर्देश दिए। एसपी उपाध्याय ने कहा कि पुलिस का मूल उद्देश्य आमजन में सुरक्षा और विश्वास की भावना पैदा करना तथा अपराधियों में भय कायम करना है। कानून हाथ में लेने वालों के खिलाफ सख्त से सख्त कार्रवाई की जाएगी।

क्राइम मीटिंग के दौरान जिले के सभी थानों में दर्ज प्रकरणों की गहन समीक्षा की गई। लंबे समय से लंबित मामलों पर



झुंझुनू जिले में अपराध नियंत्रण और कानून-व्यवस्था को और अधिक मजबूत करने के लिए पुलिस अधीक्षक बृजेश ज्योति उपाध्याय ने क्राइम मीटिंग ली।

नाराजगी जताते हुए एसपी ने सभी थानाधिकारियों को पेंडिंग काम करने और त्वरित जांच पूरी कर शीघ्र निस्तारण के निर्देश दिए। उन्होंने कहा कि पेंडिंगों को समय पर न्याय मिलना पुलिस की प्राथमिक जिम्मेदारी है। एसपी ने निर्देश दिए कि किसी भी पेंडिंग को पुलिस सहायता के लिए इंतजार न करना पड़े। संवेदनशील क्षेत्रों को चिन्हित कर वहां अतिरिक्त पुलिस बल और गश्त बढ़ाने के आदेश दिए गए, ताकि अपराध की घटनाओं पर समय रहते नियंत्रण किया जा सके। एसपी ने जिले को नशामुक्त और

अपराधमुक्त बनाने के उद्देश्य से अवैध कारोबारियों के खिलाफ बड़े स्तर पर अभियान चलाने के निर्देश दिए गए। नशीले पदार्थों की तस्करी, अवैध शराब, जुआ-सट्टा और आर्म्स एक्ट से जुड़े मामलों में जीरो टॉलरेंस नीति अपनाने को कहा गया। साथ ही सक्रिय अपराधियों व हिस्ट्रीशीटरों पर निगरानी के निर्देश दिए। एसपी ने काली फिल्म लगे वाहनों, बिना नंबर प्लेट और संदिग्ध गाड़ियों के खिलाफ सख्त कार्रवाई के आदेश दिए। इसके साथ ही रात के समय अतिरिक्त पिक्केट लगाकर सघन चेकिंग अभियान

चलाने के निर्देश दिए गए, ताकि आपराधिक गतिविधियों पर प्रभावी अंकुश लगाया जा सके। पुलिस अधीक्षक ने दो दृक कहा कि लापरवाही किसी भी स्तर पर स्वीकार नहीं की जाएगी। प्रत्येक थाने में कार्यकुशलता और अनुशासन दिखाई देना चाहिए। जहां भी लापरवाही सामने आएगी, वहां जिम्मेदार अधिकारियों की जवाबदेही तय की जाएगी। झुंझुनू पुलिस की प्राथमिकता जनता की सुरक्षा है, अपराध और अवैध गतिविधियों के लिए जिले में अब कोई जगह नहीं होगी।

भजनलाल सरकार की विकास रथ यात्रा का जगह-जगह स्वागत

■ **शाहपुरा विधानसभा के अमरपुरा, नांगल भरड़ा, चारणवास, हाथनोदा सहित विभिन्न स्थानों पर रथ यात्रा के अंतर्गत जनसंवाद कार्यक्रम आयोजित, आमजन सहित कई कार्यकर्ता मौजूद रहे**

हाै कि हर पात्र व्यक्ति तक जन कल्याणकारी योजनाएं योजनाएं, ऐतिहासिक विकास कार्यों जैसे सुशासन की उपलब्धियों को जन-जन तक पहुंचाने हेतु जयपुर ग्रामीण की शाहपुरा विधानसभा के अमरपुरा, नांगल भरड़ा, चारणवास, हाथनोदा सहित विभिन्न स्थानों पर रथ यात्रा के अंतर्गत जनसंवाद कार्यक्रम आयोजित किए गए।

विकास रथ यात्रा को संबोधित करते हुए विधानसभा प्रभारी एवं प्रदेश प्रवक्ता नरेंद्र कटारा ने कहा कि भजनलाल सरकार 450 रुप में गैस का सिलेंडर दे रही है। किसान सम्मान निधि को 6000 हजार से बढ़ाकर 9000 कर दिया है। इस प्रकार की अनेकों योजनाएं हैं। भजनलाल सरकार के दो वर्षों में जिन लोगों को लोक कल्याणकारी योजनाओं का लाभ मिला है उन सभी की जिम्मेदारी

है कि हर पात्र व्यक्ति तक जन कल्याणकारी योजनाएं पहुंचें। भजनलाल सरकार ने मात्र दो वर्षों में लाखों सरकारी नौकरियों देकर युवाओं का भविष्य सुरक्षित किया है। इस अवधि में एक भी पेपर लीक नहीं हुआ, जबकि कांग्रेस की गहलोत सरकार के दौरान 19 में से 17 परीक्षाओं के पेपर लीक हुए थे।

विधानसभा प्रभारी एवं प्रदेश प्रवक्ता नरेंद्र कटारा ने कहा कि मुख्यमंत्री भजनलाल शर्मा के नेतृत्व में तैयार किया गया विकास रथ 2047 विजन डॉक्यूमेंट, प्रधानमंत्री नरेंद्र मोदी के विकासित भारत 2047 संकल्प को राज्य स्तर पर साकार करने

का स्पष्ट, समयबद्ध और दूरदर्शी रोडमैप है, जो आने वाले राजस्थान की दिशा तय करेगा। भजनलाल सरकार के दो वर्ष पूर्ण होने पर शाहपुरा विधानसभा क्षेत्र के विविध स्थानों पर रथ यात्रा के माध्यम से व्यापक जनसंपर्क और जनसंवाद कार्यक्रम आयोजित किए गए, जिनमें स्थानीय जनता ने उत्साहपूर्वक भागीदारी निभाई।

इस अवसर पर विधानसभा प्रत्याशी उपेन यादव, नगर निगम जयपुर समिति के पूर्व चेयरमैन नरेंद्र शेखावत, संयोजक राम नरेश यादव, ताराचंद सहित वरिष्ठ कार्यकर्ता एवं बड़ी संख्या में लोग मौजूद रहे।

सरकारी स्कूल में आगजनी का खुलासा

एक गिरफ्तार व तीन बाल अपचारी निरुद्ध

पावटा, (निसं)। राउमा विद्यालय रामपुरा तहसील शाहपुरा में प्राचार्य द्वारा विद्यालय में अनुशासित रहने व नियमित रूप से विद्यालय में आने की बात को लेकर टोकना तथा उनके चाल-चलन के बारे में उनके घरवालों से शिकायत करने की बात को लेकर चार छात्रों को नागवार गुजरा व एकराय होकर प्राचार्य कक्ष का ताला तोड़कर ज्वलनशील पदार्थ से आग लगा कर सरकारी सम्पत्ति को नुकसान पहुंचाया था। पुलिस ने मामले में एक अभियुक्त को गिरफ्तार व तीन बाल अपचारी निरुद्ध किये



पुलिस ने आगजनी के आरोपी को गिरफ्तार किया।

द्वारा आसूचना संकलन की गई तो सामने आया कि उक्त राजकीय उच्च माध्यमिक विद्यालय रामपुरा की कक्षा 12 में पढ़ने वाले चार छात्रों अमित व तीन अन्य नाबालिग छात्रों को उक्त विद्यालय के प्राचार्य रूडाराम ने विद्यालय में अनुशासित रहने व नियमित रूप से विद्यालय में आने की बात को लेकर टोका था तथा उनके चाल-चलन के बारे में उनके घरवालों से शिकायत करने को कहा था, जिस बात को लेकर उक्त चारो छात्रो ने एक राय होकर 11 दिसंबर 2025 की रात को विद्यालय परिसर में घुसकर प्राचार्य कक्ष का सरिये से ताला तोड़कर प्राचार्य कक्ष में प्राचार्य की सीट पर ज्वलनशील पदार्थ तेल छिड़क कर आग लगा दी,

जिससे प्राचार्य कक्ष में रखा सामान टेंटबिल कुर्सी फर्नीचर आदि जलकर राख हो गये। पुलिस टीम द्वारा छात्र अमित व तीन बाल अपचारियों को डिटेन कर घटनाक्रम के सम्बंध में गहनता से अनुसंधान किया गया तो वारदात करना स्वीकार किया। जिस पर आरोपी बालिग अमित बुनकर पुत्र मालीराम बुनकर निवासी वार्ड नं. 4 ग्राम रामपुरा पुलिस थाना शाहपुरा जिला जयपुर ग्रामीण को गिरफ्तार किया व 3 बाल अपचारियों को निरुद्ध किया गया तथा चारों की निशानदेही से ताला तोड़ने में प्रयुक्त हथियार लोहे का सरिया ज्वलनशील पदार्थ तेल की बोतल तथा प्राचार्य कक्ष का क्षतग्रस्त ताला बरामद किया गया है।

बैरवा समाज के श्मशान में वर्षा का पानी भरा होने से परेशानी

गंगापुर सिटी, (निसं)।। सदर थाना क्षेत्र स्थित बाढ़ बिछला गांव में बैरवा समाज के श्मशान घाट में बारिश का पानी भर जाने से दाह संस्कार को लेकर विवाद की स्थिति बन गई। पुलिस और प्रशासन की तत्परता से यह विवाद टल गया और एक बुजुर्ग महिला का अंतिम संस्कार कराया गया।

जानकारी के अनुसार गांव की बुजुर्ग महिला धुमा देवी पत्नी गिरधारी बैरवा का निधन हो गया था। उनके परिजनों को अंतिम संस्कार करना था, लेकिन श्मशान

घाट में तालाब जैसी स्थिति होने के कारण दाह संस्कार में बाधा आ रही थी। अन्य समाज के श्मशान घाट में अंतिम संस्कार की अनुमति नहीं मिलने से विवाद गहरा गया। जानकारी मिलने पर बैरवा समाज के लोगों ने स्थानीय विधायक रामकेश मीना को अवगत कराया। विधायक के हस्तक्षेप के बाद तहसीलदार और सदर थाना पुलिस मौके पर पहुंची। इसके बाद पुलिस वाहन के साथ समाज के लोग शव लेकर श्मशान घाट पहुंचे। सदर थाने के एएसआई रामबाबू सहित पुलिस बल

मौके पर मौजूद रहा। पुलिस की निगरानी में जेसीबी की सहायता से पानी पर मिट्टी डालकर श्मशान घाट को दाह संस्कार योग्य बनाया गया। मिट्टी डालने के बाद धुमा देवी का दाह संस्कार कराया गया। गांव के सरपंच ने बताया कि हर वर्ष बारिश में बैरवा समाज के श्मशान घाट में पानी भर जाता है। इस स्थानीय समस्या के समाधान के लिए ग्राम सभा में एक प्रस्ताव पारित कर तहसीलदार को भेजा गया है। जल्द ही समाज के लिए अलग श्मशान भूमि आवंटित की उम्मीद है।

आरपीएससी ने वर्ष 2026 में प्रस्तावित परीक्षाओं का कार्यक्रम जारी किया

अजमेर, (कासं)। राजस्थान लोक सेवा आयोग ने नए साल के आगाज से पहले ही प्रदेश के लाखों बेरोजगार युवाओं को बड़ी सौगात दी है। आयोग ने वर्ष 2026 में आयोजित होने वाली विभिन्न प्रतिस्पर्धी परीक्षाओं का प्रस्तावित कैलेंडर जारी कर दिया है।

आयोग द्वारा जारी कार्यक्रम के अनुसार वर्ष 2026 की परीक्षाओं की शुरुआत 11 जनवरी को डिप्टी कमांडेंट परीक्षा-2025 के साथ होगी। वर्तमान में जारी कार्यक्रम के तहत जनवरी से नवंबर माह तक आयोजित होने वाली 16 भर्ती परीक्षाओं की प्रस्तावित दिनांक जारी कर दी गई है। इसके अतिरिक्त अप्रैल से दिसंबर माह तक कुल 5 लिथियों को आयोग द्वारा आयोजित की जायेंगे। इसके परिजनों के लिए आरक्षित रखा गया है।

प्रतियोगी परीक्षाओं में पारदर्शिता और आधुनिकता लाने के उद्देश्य से

■ **जारी कार्यक्रम के अनुसार वर्ष 2026 की परीक्षाओं की शुरुआत 11 जनवरी को डिप्टी कमांडेंट परीक्षा-2025 के साथ होगी**

■ **जनवरी से नवंबर माह तक आयोजित होने वाली 16 भर्ती परीक्षाओं की प्रस्तावित दिनांक जारी की**

आयोग कई परीक्षाएं कंप्यूटर आधारित टेस्ट के माध्यम से आयोजित करेगा। उल्लेखनीय है कि पूर्व भी आयोग द्वारा वर्ष 2012 से 2018 के दौरान 160 भर्ती परीक्षाओं का आयोजन ऑनलाइन माध्यम से कराया जा चुका है।

आयोग के अध्यक्ष उत्कल रंजन साहू ने बताया कि परीक्षा कैलेंडर समय पर जारी करने का मुख्य उद्देश्य

मानसिक रूप से तैयार रहते हैं और एक निश्चित समय सीमा में अपनी तैयारी पूरी कर सकते हैं। आयोग द्वारा वर्ष 2025 के लिए जारी परीक्षा कैलेंडर की शृ-प्रतिशत पालना सुनिश्चित की गई थी, इसी अनुसार वर्ष 2026 में भी परीक्षाओं का आयोजन समयबद्ध रूप से कराए जाने हेतु आयोग कटिबद्ध है। इसी क्रम में आयोग द्वारा वर्ष 2026 में प्रस्तावित परीक्षाओं का कार्यक्रम जारी किया गया है, जिसे आयोग द्वारा जारी भर्ती विज्ञापनों अनुसार समय-समय पर आद्यतन किया जाता रहेगा। इन सभी

परीक्षाओं का विस्तृत कार्यक्रम भी यथासमय जारी कर दिया जाएगा।

आयोग घोषित आगामी परीक्षाओं की प्रस्तावित परीक्षा दिनांक :- डिप्टी कमांडेंट परीक्षा-2025- 11 जनवरी को, लेक्चरर (आयुर्वेद विभाग) परीक्षा-2025 - 12 जनवरी को, सहायक विद्युत निरीक्षक (उर्जा विभाग) परीक्षा-2025 1 फरवरी को, जूनियर केमिस्ट (जन स्वास्थ्य एवं अभियांत्रिकी विभाग) परीक्षा- 2025 -1 फरवरी को, सहायक अभियंता संयुक्त भर्ती (कार्मिक विभाग) मुख्य परीक्षा-2024 -15 से 18 मार्च, सब इंस्पेक्टर/प्लाटून कमांडर भर्ती परीक्षा-2025- 5 अप्रैल 2026, वेटेनरी ऑफिसर भर्ती परीक्षा 2025- 19 अप्रैल, असिस्टेंट एग्रीकल्चर इंजिनियर (कृषि विभाग) भर्ती परीक्षा 2025, - 19 अप्रैल, आयोग की भर्ती परीक्षाओं के लिए आरक्षित - 26 अप्रैल, आयोग की भर्ती परीक्षाओं हेतु आरक्षित